

राम मंदिर चोरी प्रकरण

अयोध्या : राम मंदिर देणगी चोरीच्या प्रकरणात सध्या कारागृहात असलेल्या आठ आरोपींच्या घरी रविवारी सकाळी ७ वाजता पोलिसांनी छापे टाकले. पोलिसांच्या आठ पथकांनी एकाच वेळी या आरोपींच्या निवासस्थानांवर छापे घातले. यापैकी तीन-चार आरोपींची घरे बंद आढळली; पोलिसांनी त्यांच्या शेजाऱ्यांकडे चौकशी केली आणि इतर आरोपींच्या कुटुंबीयांचीही विचारपूस केली.

छापेमारीत रामशंकर यादव (उर्फ ‘टिबू’) याचे घर बंद

आठ आरोपींच्या घरी छापेमारी

आढळले. त्यानंतर काही वेळाने टिबूची आई तिथे आली. तिने कुलूप उघडले. पोलीस काही अंतरावर असलेल्या दुसऱ्या आरोपींच्या म्हणजेच तिबूचा पुतण्या मनीष यादवच्या घरी पोहोचले, तेव्हा ते घरही बंद असल्याचे दिसून आले. त्याचप्रमाणे, तिसऱ्या आरोपींच्या, सुभाष चंद्र श्रीवास्तवच्या घरीही कोणीही आढळले नाही; ते घर बाहेरून कुलूप लावून बंद केलेले होते. आरोपी अनुकल्प मिश्रा याच्या घराबाहेर मोठा पोलीस बंदोबस्त तैनात करण्यात आला असून, तिथे सध्या छापेमारी सुरू आहे. खरेदी केलेल्या मालमत्तेशी संबंधित कागदपत्रे आणि बँक



खात्यांचा तपशील तपासला जात आहे. तसेच कुटुंबीयांचे जबाब नोंदवले जात आहेत. या छापेमारीच्या मोहिमेत महसूल विभागाचे अधिकारी, विशेषतः ‘लेखपाल’ (महसूल लेखापाल) यांचाही समावेश करण्यात आला आहे.

विशेष म्हणजे, मंदिर ट्रस्टचे सदस्य कृष्ण मोहन यांच्या तक्रारीवरून २५ जून रोजी दाखल करण्यात आलेल्या पहिल्या एफ.आय.आर.नंतर तिबूसह आठ आरोपींना अटक करण्यात आली होती. २६ जून रोजी मुख्य न्यायदंडाधिकारी न्यायालयाने या

आरोपींना तीन दिवसांची न्यायालयीन कोठडी सुनावली होती. दरम्यान, शनिवारी ‘श्री राम जन्मभूमी ट्रस्ट’ ने चंपत राय आणि अनिल मिश्रा यांच्या राजीनाम्याला दुजोरा दिला. राम मंदिरातील अर्पण (देणगी) चोरीला गेल्याच्या घटनेवर भाष्य करताना, समाजवादी पक्षाचे खासदार अवधेश प्रसाद यांनी सांगितले की, मंदिरात मोठा दरोडा पडला आहे. ही काही किरकोळ बाब नाही. हा केवळ राज्यापुरता मर्यादित विषय नसून तो संपूर्ण देश आणि जगाशी संबंधित आहे; कारण दररोज ५ ते १० लाख लोक येथे दर्शनासाठी येत असत. या परिस्थितीसाठी त्यांनी भाजपला जबाबदार धरले.

देऊळगाव येथे सांत्वनासाठी आलेल्या पाहुण्याची कार पुरात वाहून गेली !

प्रतिनिधी २८ जून

अकोला : अकोला जिल्ह्यात गेल्या काही दिवसांपासून सुरू असलेल्या सलग मुसळधार पावसामुळे ग्रामीण भागातील नदी-नाल्यांना प्रचंड पूर आला आहे. अशातच तालुक्यातील देऊळगाव येथून एक थरारक आणि धक्कादायक घटना समोर आली आहे. गावातील एका मयताच्या घरी सांत्वनासाठी आलेल्या पाहुण्याची उभी असलेली चारचाकी कार इसवीश्वर नाल्याला आलेल्या अचानक पुरात काही क्षणांतच वाहून गेली. सुदैवाने, कारमध्ये कोणीही प्रवासी नसल्याने एक मोठा अनर्थ टळला आहे.

मिळालेल्या माहितीनुसार, देऊळगाव येथील एका कुटुंबावर दुःखाचा डोंगर कोसळल्याने, त्यांच्या नातेवाईक आणि परिचितांचे सांत्वन करण्यासाठी काही पाहुणे आले होते. त्यांनी आपली चारचाकी कार गावातील इसवीश्वर नाल्याजवळ पार्क केली होती. मात्र, परिसरात सुरू असलेल्या मुसळधार पावसामुळे नाल्याच्या पाण्याच्या पातळीत अचानक कमालीची वाढ झाली. पाण्याचा वेग इतका तीव्र होता की, रस्त्या कडेला उभी असलेली ही कार काही क्षणांतच पाण्याच्या जोरदार प्रवाहात पत्याच्या बंगल्यासारखी वाहून गेली. नाल्याच्या रौद्ररूपापुढे कोणाचाही

◆ इसवीश्वर नाल्याला अचानक आलेल्या पुरामुळे थरार



‘धाडस करू नका’

सध्या जिल्ह्यातील पाऊस काहीसा ओसरला असला तरीही हवामान अजूनही ढगाळ आहे. डोंगराळ आणि ग्रामीण भागात पाणी साचले असल्याने नदी-नाल्यांचा प्रवाह अजूनही वेगवान आहे. या पार्श्वभूमीवर जिल्हा प्रशासनाने नागरिकांना सतर्कतेचा इशारा दिला आहे. पूर आलेले नाले, नदी किंवा पुलावरून पाणी वाहत असताना रस्ता ओलांडण्याचा कोणताही जीवघेणा प्रयत्न करू नये, असे आवाहन प्रशासनातर्फे करण्यात आले आहे.

निभाव लागला नाही. हा सर्व थरार उपस्थितांनी आपल्या मोबाईल कॅमेऱ्यात कैद केला असून, या घटनेचा व्हिडिओ सध्या सोशल मीडियावर प्रचंड व्हायरल होत आहे. कार वाहून गेल्याने परिसरात काही काळ एकच खळबळ उडाली होती; परंतु वाहनात कोणीही नसल्याची खात्री पटल्यानंतर सर्वांनी सुटकेचा श्वास सोडला.

मिसिंग लिंक’ परिसरात मालमत्तांना मागणी!

प्रतिनिधी २८ जून

मुंबई : मुंबई-पुणे हुतगती मार्गावरील नुकत्याच पूर्ण झालेल्या १३.३ किमी अंतराच्या ‘मिसिंग लिंक’ (आता कनेक्टिंग लिंक) प्रकल्पामुळे तळेगाव आणि कामशेत परिसरातील मालमत्तांना मागणी वाढली आहे. हा प्रकल्प पूर्ण होणार असल्याची खात्री पटल्यानंतर जागांच्या भावात पाच ते दहा टक्के वाढ

झाली होती. आता १५ ते २० टक्के वाढीव दराने मालमत्ता विकल्या जात आहेत, असे सूत्रांनी सांगितले. मुंबई-पुणे महामार्गावर खंडाळा, लोणवळा येथील मालमत्तांना जोरदार मागणी आहे. परंतु या परिसरातील जागांचे दर परवडत नसल्यामुळे कर्जत, खोपली येथे सेकंड हॅमसाठी खरेदीदारांनी मोर्चा वळवला होता. त्यामुळे तेथील भूखंड आणि घरांच्या किमतीत मोठी वाढ झाली.

६१ वर्षीय नराधमाचा ५ वर्षांच्या चिमुकलीवर अत्याचार!

प्रतिनिधी २८ जून

चंद्रपूर : चंद्रपूर शहराजवळील एका वसाहतीत ५ वर्षीय चिमुकलीवर अत्याचार केल्याची घटना समोर आली आहे. घरा शेजारी राहणाऱ्या ६१ वर्षीय व्यक्तीकडून अत्याचार झाल्याची पोलिसांची माहिती, या प्रकरणात पॉक्सो अंतर्गत गुन्हा दाखल करण्यात आला असून पोलिसांनी सेवानिवृत्त कर्मचाारी असलेल्या आरोपीला अटक केली आहे, पडोली पोलीस या प्रकरणात पुढील तपास करत आहेत. या प्रकरणी पोलिसांनी तातडीने पावले उचलत नराधम आरोपीला बेड्या ठोकल्या आहेत. या घटनेमुळे संपूर्ण परिसरात संतापजनक वातावरण पसरले आहे. आरोपीला कठोर शिक्षा देण्याची मागणी होत आहे.

लग्न मोडण्यापेक्षा केतनला संपवणं सोपं वाटलं !

◆ सिया गोयलची कबुली, केतन अग्रवाल हत्या प्रकरणाच्या तपासाला वेग

प्रतिनिधी २८ जून

पुणे : केतन अग्रवाल हत्या प्रकरणी तपासाला आता वेग आला आहे. सिया आणि तिचा प्रियकर चेतन चौधरी अटकेत आहेत. लग्न मोडण्यापेक्षा केतनची हत्या करणे सोपे वाटले, असे सियाने चौकशीत म्हटले आहे. तसेच नोंव्हेबरमध्ये होणारे लग्न मोडल्यास कुटुंबाच्या भावना दुखावल्या जातील, अशी सियाची भावना होती. त्यामुळे लग्न रद्द करण्याऐवजी होणाऱ्या पतीची हत्या करण्याचा निर्णय घेतल्याचे तिने चौकशीत सांगितल्याची पोलीस सूत्रांची माहिती आहे. केतन अग्रवाल हत्या प्रकरणातील मुख्य आरोपी सियाचे वडील प्रवीण गोयल आणि आई पूजा गोयल यांची २७ जून रोजी चौकशी केली. लोहगडावरील केतन अग्रवाल हत्या प्रकरणातील आरोपी सिया



सियाने गुगलवर शोधले होते खून करण्याचे पर्याय

केतन अग्रवाल खून प्रकरणाच्या तपासात धाकदायक बाबी समोर आल्या आहेत. सिया आणि चेतनने गुगलवर खून करण्याचे पर्याय शोधले होते. पोलिसांना काय सांगायचे, चौकशीदरम्यान कोणती भूमिका घ्यायची आणि संपूर्ण घटना अपघातासारखी कशी भासवायची, याबाबतही दोघांमध्ये चर्चा झाल्याचा तपास यंत्रणांना संशय आहे. घटनेच्या काही दिवसांपूर्वी या दोघांनी लोहगड किल्ल्यावर जाऊन केतनला धक्का कसा द्यायचा, याचा सरावही केल्याची माहिती पोलीस तपासात उघड झाली आहे.

गोयल आणि चेतन चौधरीची लोहगडावर आणून चौकशी करण्यात आली. केतन अग्रवाल हत्येप्रकरणातील लोहगडावर पोलिसांनी आज सकाळी ९ वाजता

क्राईम सीनचं रिक्रिएशन केलं. केतनशी लग्न करायचे नसल्याने सियाने प्रियकर चेतन चौधरीसोबत मिळून कट रचल्याचा दोघांवर आरोप आहे.

मोहरमच्या मिरवणुकीत पेन किलरच्या नावावर उंदीर मारण्याच्या गोळ्यांचे वाटप !

प्रतिनिधी २८ जून

मुंबई : मुंबईच्या इतिहासातील सर्वात मोठा विषप्रयोगाचा कट मुंबई पोलिसांनी उधळून लावला आहे. शुक्रवारी भायखळा परिसरात आयोजित करण्यात आलेल्या मोहरमच्या मिरवणुकीत सामील झालेल्या भाविकांना उंदीर मारण्याच्या विषाच्या (ड्रिंक फॉस्फेट) गोळ्या वाटण्यात येत होत्या. हा प्रकार वेळीच लक्षात आल्यावर पेनकिलरच्या नावाखाली विषाच्या गोळ्या वाटणाऱ्या फॅयाज प्रेमजी याला ताब्यात घेतले.

पोलिसांनी त्याच्याकडून १४ हजार ९०० कॅप्सूल जप्त केल्या. भाविकांना विषाच्या गोळ्या देण्यामागे फॅयाज याचा नेमका कोणता उद्देश होता, याचा तपास सुरू असल्याचे पोलिसांनी सांगितले. भायखळा येथील मिरवणुकीत हजारांच्या गर्दीमध्ये एक तरुण कॅप्सूल वाटत होता. मिरवणुकीत जखमा करून घेणाऱ्यांना त्रास होऊ नये म्हणून हर्बल पेन किलर गोळ्या



असल्याचे तो सांगत होता. याचदरम्यान सलमान सय्यद याला उलट्या होऊ लागल्याने पोलिसांना संशय आला आणि त्यांनी फॅयाज याच्याकडून जप्त करण्यात आलेल्या कॅप्सूलची तपासणी केली. दरम्यान, फॅयाज याने ५० किलो ड्रिंक फॉस्फेटची पावडर आणि ३० हजार रिकाम्या कॅप्सूलची ऑनलाइन ऑर्डर दिली होती. पुण्यातील विमाननगर परिसरात राहणारा फॅयाज प्रेमजी हा १५ दिवसांपूर्वी मुंबईत आला होता. डोंगरी येथील एका हॉटेलमध्ये तो वास्तव्यास होता, असे तपासातून समोर आले आहे. भाविकांवर विषप्रयोग करण्याचा कट त्याचा एकट्याचाच आहे की, अन्य कुणाचा यामध्ये

सर्वात मोठा विषप्रयोग : भायखळ्यात हजारो भाविकांना संपविण्याचा कट

पोलिसांची गर्दीमध्ये स्पीकरवरून घोषणा

◆ गर्दीत वाटल्या जाणाऱ्या गोळ्या विषारी असल्याचे समजल्यावर पोलिसांनी गर्दीमध्ये जाऊन स्पीकरवर घोषणा केली. यामुळे फॅयाज याने वाटलेल्या कॅप्सूल अनेकांनी घेण्याचे टाळले. पोलिसांच्या सतर्कतेमुळे अनेकांचे प्राण वाचले.

घातपात की दहशतवादी कट ?

पोलिसांनी अटक केलेल्या फॅयाज याने इराण आणि इराकची वारी केल्याचे उघडकीस आलं आहे. उच्चशिक्षित असलेल्या फॅयाजने केलेले हे कृत्य घातपात आहे की, दहशतवादी कट या तपास पोलिस करीत आहेत. यासाठी त्याचा मोबाइल, आर्थिक व्यवहार याची बारकाईने तपासणी केली जात असल्याचे पोलिसांनी सांगितले.

सहभाग आहे याचा तपास सुरू असल्याचे पोलिसांनी सांगितले.

अत्यल्प दरात अन्न आणि पाण्याची शुद्धता तपासता येणार महापालिकेची ही सुविधा तुम्हाला माहीत आहे का ?

प्रतिनिधी २८ जून

मुंबई : पाणी आणि अन्न हे आपल्या रोजच्या जगण्यातील अविभाज्य घटक आहेत. नागरिकांना या दोन्ही बाबी शुद्ध व गुणवत्तापूर्ण पद्धतीने मिळत असल्याचे सुनिश्चित करण्यासाठी महानगरपालिकेकडून विश्लेषक प्रयोगशाळा कार्यरत आहे. गेल्या दहा वर्षांच्या कालावधीत सुमारे सात लाखांहून अधिक पाणी आणि अन्नाचे नमुने या प्रयोगशाळेत तपासण्यात आले आहेत. दादर येथील ‘जी उत्तर’ कार्यालयातील महानगरपालिका विश्लेषक प्रयोगशाळेत दरवर्षी सुमारे ७० हजारांहून अधिक पाणी आणि अन्नाचे नमुने तपासण्यात येतात. अत्यंत अल्प दरात तसेच अवघ्या २४ तासांत पाणी तपासणी अहवाल प्राप्त होतो. त्यामुळे पाणी आणि अन्नाची शुद्धता तपासण्यासाठी नागरिक, व्यावसायिक आस्थापनांनी पालिकेच्या या विश्लेषक प्रयोगशाळेचा लाभ घ्यावा, असे



आवाहन अतिरिक्त महानगरपालिका आयुक्त प्राजक्ता वर्मा-लंगवरे यांनी केले.

महानगरपालिकेच्या सार्वजनिक आरोग्य खात्याच्या अखत्यारितील महानगरपालिका विश्लेषक प्रयोगशाळा ही सुमारे १२३ वर्षे जुनी प्रयोगशाळा आहे. १९०३ रोजी सुरू झालेली ही प्रयोगशाळा काळानुरूप अद्यावत करण्यात आली आहे. महानगरपालिकेची अन्न आणि पाण्याचे नमुने तपासण्यासाठी ही एकमेव प्रयोगशाळा दादर येथे कार्यरत आहे. या

प्रयोगशाळेत महानगरपालिकेच्या पाणीपुरवठा विभागामार्फत वितरीत केल्या जाणाऱ्या पाण्याचे दैनंदिन नमुने, खाऊ गेल्यांतील फास्टफूड, बर्फाचे नमुने, बांधकामाला वापरले जाणारे पाणी, तसेच जलतरण तलावासाठी वापरले जाणारे पाणी आदींची नियमितपणे तपासणी आणि विश्लेषण केले जाते. त्यामुळे, संबंधित पाण्याची गुणवत्ता आणि शुद्धता जाणून घेऊन त्यावर वेळीच आवश्यक त्या उपाययोजना करता येतात. नमुने तपासण्यासाठी या प्रयोगशाळेत विश्लेषणासाठी अद्यावत उपकरणे आणि तंत्रज्ञानाचा वापर करण्यात येतो. वर्षभरात सुमारे ४५ हजारांहून अधिक पाण्याचे नमुने प्रयोगशाळेलाफेकत तपासण्यात येतात. महत्वाचे म्हणजे, अवघ्या २४ तासांमध्ये पाण्याच्या नमुन्यांचा तपासणी अहवाल उपलब्ध होतो. आस्थापनांसाठी संकेतस्थळावर आणि नागरिकांना ई-मेल व व्हॉट्सअॅपवर अहवाल उपलब्ध करून देण्यात येतो.



अकोला शहरालाही पावसाने झोडपले

◆ शनिवारी रात्री सव्वा इंच पाऊस

प्रतिनिधी २८ जून

अकोला : शनिवारी रात्री झालेल्या मुसळधार पावसामुळे अकोला शहरात देखील तारांबळ उडाली. शनिवारी रात्री ३.४ मिमी. पावसाची नोंद झाली. रस्त्यावर पाणीच पाणी होते तसेच गांधी चौकासह विविध भागात दुकानात पाणी शिरले. या पावसाळ्यातील पहिला दमदार पाऊस काल झाला. वीज पुरवठा देखील विस्कळीत झाला होता.

गांधी चौकात चौपाटी भागातील दुकानात पाणी शिरले. खुले नाट्यगृह परिसरात वाहून आलेला कचरा साचला. तोषणीवाल लेआउट मध्ये प्रभात किडस समोर रस्त्यावर पाणी साचले. त्यामुळे येणाऱ्या



पातूरचा भोईपुरा, पाटील मंडळी परिसर जलमय देऊळगावला कार वाहून गेली, हिवरखेडला नुकसान



प्रतिनिधी २८ जून

पातूर : पातूर शहरात झालेल्या मुसळधार पावसामुळे भोईपुरा व पाटील मंडळी परिसरात अतिवृष्टीसदृश परिस्थिती निर्माण झाली. पावसाच्या पाण्याचा मोठा लांडा घरांमध्ये शिरल्याने अनेक नागरिकांच्या घरातील संसारापयोगी वस्तू, धान्य, फर्निचर व इतर साहित्याचे मोठ्या प्रमाणात नुकसान झाले. अचानक आलेल्या पाण्यामुळे नागरिकांमध्ये भीतीचे वातावरण निर्माण झाले होते.

घटनेची माहिती मिळताच पातूरचे नगराध्यक्ष हिदायत खा उर्फ इहू पैलवान, नगरसेवक अजय गजानन पाटील व मोहम्मद मेहताब यांनी तातडीने घटनास्थळी धाव घेऊन बाधित घरांची पाहणी केली. त्यांनी नागरिकांशी संवाद साधून त्यांचे सांत्वन केले तसेच आवश्यक ती मदत व प्रशासनाकडून नुकसानभरपाई मिळवून देण्यासाठी प्रयत्न करण्याचे आश्वासन दिले. दरम्यान, परिसरात पाणी वेगाने साचत असताना काही नागरिक अडकून पडल्याची माहिती मिळताच माजी



हिवरखेडला पहिल्याच पावसाने पोलिस स्टेशनची दयनीय व्यवस्था

हिवरखेड येथे वादळी वारा आणि पावसामुळे हिवरखेड पोलीस स्टेशनचे मोठे नुकसान झाले असून, हिवरखेड पोलीस स्टेशनच्या ऐतिहासिक जुन्या इमारतीचे टीन पत्रे उडून गेले आहेत. यामध्ये अनेक पोलिसांचा जीव बाल बाल बचावला आणि मोठी दुर्घटना टळली. अनेक वर्षांपासून पोलीस स्टेशनची इमारत जीर्ण अवस्थेत असून आपला जीव मुठीत धरून पोलिसांना कर्तव्य बजावे लागत आहे. परंतु अनेक वर्षांपासून नागरिकांची आणि पोलिसांची मागणी असूनही पोलीस स्टेशनची आणि पोलीस वसाहतीची नवीन इमारत अजून पर्यंत उभारल्या गेली नाही. त्यामुळे शासन जी एस टी. आणि विविध प्रकारचा कोट्यावधीचा कर गोळा करूनही जर मूलभूत सुविधा देत नसेल तर नागरिकांचा आणि नागरिकांचे रक्षण करणाऱ्या पोलिसांचा जीव असाच धोकात ठेवायचा का? असा प्रश्न येथे उपस्थित होत आहे. उडालेले टिनछत गोळा करण्यासाठी पोलिस कर्मचाऱ्यांची चांगलीच दमछाक झाली शेवटी गृहरक्षकांनी व पोलिस स्टेशनच्या आजुबाजूच्या नागरिकांनी, पत्रकार बांधवांनी तत्परता दाखवली. हिवरखेड मध्ये २७, जूनला झालेल्या दुपारच्या पावसात गावात दोन ठिकाणी वीज पडली सुदैवाने जीवितहानी टळली, परंतु यामध्ये पोलिस स्टेशन अपवाद ठरले. पोलिस स्टेशनचे टिनछत उडाले, मालखान्यात पाणी शिरले, कॉम्प्युटरच्या वायरिंग जळाल्या, दंगलनियंत्रनाचे साहित्य तोडफोड झाले, ध्वजारोहनाचा उंच लांब खांब कोसळला, झाडे झुडपे कोसळली, अनेक साहित्य नाशतानाभूत झाले, शासनाने त्वरित व्यवस्था करावी, अशी मागणी जोर धरत आहे.



नगरसेवक राजू उगले यांनी स्वतःच्या जीवाची पर्वा न करता वाहत्या पाण्यात उतरून नागरिकांना सुरक्षितस्थळी पोहोचविण्याचा प्रयत्न केला. त्यांच्या या धाडसी कृतीचे परिसरातील नागरिकांनी कौतुक केले. नागरिकांनी या भागातील पावसाच्या पाण्याचा निचरा करण्यासाठी कायमस्वरूपी उपाययोजना कराव्यात, तसेच नुकसानग्रस्त कुटुंबांना तातडीची आर्थिक मदत देण्यात यावी, अशी मागणी प्रशासनाकडे केली आहे.

तेल्हारा तालुक्यातील तळेगाव खुर्द व मालठाणा येथील 16 एकर शेती पाण्याखाली

◆ रेल्वे ठेकेदाराच्या चुकीमुळे संकट ओढवले असा शेतकऱ्यांचा आरोप



प्रतिनिधी २८ जून

अकोला : रेल्वे अधिकारी व ठेकेदारांच्या चुकीमुळे तेल्हारा तालुक्यातील तळेगाव खुर्द व मालठाणा येथील शेतकऱ्यांच्या शेतात पाणी साचले. १६ एकर शेती पाण्याखाली गेली असून अतोनात नुकसान झालेले आहे. ठेकेदारांनी पहाडातून आलेला नाला पूर्ण बंद केला. त्यामुळे पाणी सर्व शेतात थांबले आहे. प्रशासनाने तातडीने दखल घ्यावी अशी मागणी

आहे. शेतकरी सतत अस्माना आणि सुलतानी संकटाचा सामना करीत असतो. तेल्हारा तालुक्यातील शेतकऱ्यांनी रेल्वे प्रशासनावर खार फोडले आहे. ठेकेदाराने आधीच्या नाल्याचे खोलीकरण करण्याऐवजी नाला बुजवला. त्यामुळे पावसाचे पाणी शेतात शिरले. त्यामुळे १६ एकर जमीन पाण्याखाली आली. कपाशी पिकाचे नुकसान झाले. रेल्वे प्रशासनाने पाहणी करून नुकसान भरपाई द्यावी अशी मागणी शेतकरी करीत आहेत.

पुसदला अपर जिल्हाधिकारी कार्यालयाची मान्यता

प्रतिनिधी २८ जून

यवतमाळ : पुसद परिसरातील नागरिकांसाठी महत्वाची ठरणारी बाब म्हणजे राज्य शासनाने पुसद येथे नवीन अपर जिल्हाधिकारी कार्यालय स्थापन करण्यास मान्यता दिली आहे. या कार्यालयाच्या कार्यक्षेत्रात पुसदसह दिग्रस, उमरखेड आणि महागाव या चार तालुक्यांचा समावेश करण्यात आला असून यासंदर्भात हरकती व सूचना नोंदविण्यासाठी नागरिकांना १५ दिवसांची मुदत देण्यात आली आहे.

महसूल व वन विभागाच्या निर्णयानुसार अमरावती विभागातील यवतमाळ जिल्ह्यासाठी हे नवीन अपर जिल्हाधिकारी कार्यालय पुसद येथे प्रस्तावित करण्यात आले आहे. प्रशासकीय कामकाज अधिक सुलभ व गतिमान करण्याच्या उद्देशाने हा निर्णय घेण्यात आल्याचे सांगण्यात येत आहे. जिल्हाधिकारी विकास मीना यांनी याबाबत सार्वजनिक सूचना प्रसिद्ध केली असून शासनाच्या निर्देशानुसार मुख्यालय व कार्यक्षेत्र निश्चित करण्याचे अधिकार जिल्हाधिकाऱ्यांना देण्यात आले आहेत. त्यानुसार लोकहित आणि

प्रशासकीय सोयींचा विचार करून पुसद येथे मुख्यालय निश्चित करण्यात आले आहे. सूचनेनुसार, कार्यक्षेत्र निश्चित करताना तालुका हा मूलभूत घटक मानण्यात आला असून कोणत्याही तालुक्याचे विभाजन करण्यात आलेले नाही. त्यामुळे पुसद, दिग्रस, उमरखेड आणि महागाव हे चारही तालुके संपूर्णपणे नव्या कार्यालयाच्या कार्यक्षेत्रात राहणार आहेत. दरम्यान, या प्रस्तावाबाबत नागरिकांना काही हरकती किंवा सूचना असल्यास, जाहीर सूचना प्रसिद्ध झाल्यापासून १५ दिवसांच्या आत त्या लेखी स्वरूपात जिल्हाधिकारी कार्यालय, यवतमाळ येथे सादर कराव्यात, असे आवाहन करण्यात आले आहे.

प्राप्त सूचना व हरकतींचा विचार करून अंतिम प्रस्ताव विभागीय आयुक्तांमार्फत शासनाकडे मंजुरीसाठी पाठविण्यात येणार आहे. नवीन अपर जिल्हाधिकारी कार्यालय सुरू झाल्यानंतर पुसद विभागातील नागरिकांना अनेक महसुली कामांसाठी यवतमाळ मुख्यालयावर जाण्याची गरज कमी होणार असून प्रशासकीय सेवा अधिक वेगाने उपलब्ध होण्याची अपेक्षा व्यक्त केली जात आहे.

दोनदच्या काटेपूर्णा नदीत बुडाल्याने मृत्यू



प्रतिनिधी २८ जून

बार्शिटकळी : बार्शिटकळी तालुक्यातील दोनच खुर्द च्या काटेपूर्णा नदीत एका व्यक्तीचा बुडाल्याने मृत्यू झाल्याची घटना घडली. पिंजर पोलिसांनी दिलेल्या माहितीनुसार, बार्शिटकळी तालुक्यातील दोनच येथील आसरा माता मंदिरात शनिवार २७ जूनला दर्शनसाठी व महाप्रसादासाठी आलेल्या मूर्तिजापूर तालुक्यातील सिरसो गायरान येथील ज्ञानेश्वर दादाराव सोळंके (३५) हे काटेपूर्णा नदीपात्रात गेल्यानंतर पाण्यात बुडाल्याची माहिती पिंजर पोलिसांना दिली. पिंजर पोलीस स्टेशनचे एपीआय गजानन राठोड यांनी तात्काळ पिंजरचे

आपात्कालीन शोध व बचाव पथकाला दिल्यानंतर तात्काळ घटनास्थळावर उपस्थित झाले. शोध व बचाव पथकाचे दिपक सदाफळे, मयूर सळेदार, शेखर ज्ञानेश्वर सोनके, केवट, रोशन सपकाळ, अक्षय भड, साहील देशमुख, सचिन कुकडे, पवन भड, हर्षल वानखेडे यांच्या चमुने या व्यक्तीचा मृतदेह पाण्याबाहेर काढला. मृतदेहाचे शवविच्छेदन करण्याकरिता मूर्तिजापूर येथील रुग्णालयात पाठविण्यात आले. यावेळी पिंजर पोलीस ठाण्याचे एपीआय गजानन राठोड, पीएसआय अभिषेक वनघरे, पोहेका सुभाष उघडे, चालक नागेश दंदी व नातेवाईक हजर होते. घटने संदर्भात पोलिसांनी मार्ग दाखल केला.



मलकापूर : आषाढी एकादशीनिमित्त भीमातीर ते तापीतीर मार्गक्रमण करणारी आदिशक्ती श्री संत मुक्ताबाईंचा ३९९ वा पालखी सोहळा २६ जून रोजी मलकापूराला दाखल झाला. यावेळी छत्रपती शिवाजी महाराज पुतळयाजवळ नागरिकांनी मोठ्या जल्लोषात वारकऱ्यांचे स्वागत केले. ढोल-नगाऱ्यांच्या गजरात जेसीबीच्या साहाय्याने पुषवृष्टी करण्यात आली.

मेहकर तालुक्यातील परतापूर येथे घरातच गर्भलिंग निदान!

प्रतिनिधी २८ जून

बुलढाणा : मेहकर तालुक्यातील परतापूर येथे एका घरात महिलेची सोनोग्राफी मशिनद्वारे गर्भलिंग निदान चाचणी केली असल्याची माहिती जिल्हा शल्यचिकित्सक डॉ. दत्तात्रय बिराजदार यांना मिळाली. त्यांनी तातडीने पीसीपीएनडीटी पथकाला अलर्ट केले. सापळा रचण्यात आला. परतापूर येथे रसाळ याच्या घरावर सकाळी ११ वाजेपासून पाळत ठेवली. बोगस डॉक्टर अनिल सोनुने हा दुपारी अडीच, तीनच्या सुमारास रसाळच्या घरात शिरल्यानंतर त्याने महिलेच्या गर्भाचे सोनोग्राफी मशिन व वैद्यकीय साहित्य जप्त करण्यात आले आहे. या प्रकरणी घरमालकासह डॉक्टरविरुद्ध गुन्हे दाखल करण्याची प्रक्रिया रात्री उशिरापर्यंत सुरू होती. अनिल रामदास सोनुने असे बोगस

डॉक्टरचे नाव आहे. मेहकर तालुक्यातील परतापूर येथे रसाळ नावाच्या व्यक्तीच्या घरात बेकायदा गर्भलिंग निदान चाचणी केली जात असल्याची माहिती जिल्हा शल्यचिकित्सक डॉ. दत्तात्रय बिराजदार यांना मिळाली. त्यांनी तातडीने पीसीपीएनडीटी पथकाला अलर्ट केले. सापळा रचण्यात आला. परतापूर येथे रसाळ याच्या घरावर सकाळी ११ वाजेपासून पाळत ठेवली. बोगस डॉक्टर अनिल सोनुने हा दुपारी अडीच, तीनच्या सुमारास रसाळच्या घरात शिरल्यानंतर त्याने महिलेच्या गर्भाचे सोनोग्राफी मशिनद्वारे लिंग निदान सुरू केले. त्याचक्षणी छाप मारून डॉक्टरला रंगेहात पकडण्यात आले.

0 ते 5 वर्षातील प्रत्येक बालकाला पोलिओची लस द्या : खा. अनुप धोत्रे



प्रतिनिधी २८ जून

अकोला : राष्ट्रीय पल्स पोलिओ मोहिमेअंतर्गत जिल्हा

महिला रुग्णालयात उत्साहपूर्ण वातावरणात मोहिमेचा शुभारंभ करण्यात आला. खासदार अनुप धोत्रे यांच्या हस्ते बालकांना पोलिओ प्रतिबंधक लस पाजून मोहिमेची औपचारिक सुरुवात करण्यात आली. खासदार अनुप धोत्रे यांनी पोलिओमुक्त भारताचे यश कायम राखण्यासाठी प्रत्येक पालकाने आपल्या ० ते ५ वर्षे वयोगटातील बालकाला पल्स पोलिओची लस अवश्य घ्यावी, असे आवाहन केले. कार्यक्रमास जिल्हा आरोग्य अधिकारी डॉ. बळीराम गाढवे, जिल्हा शल्यचिकित्सक डॉ. आरती कुलवाल, जिल्हा माता-

बाल आरोग्य अधिकारी डॉ. विनोद करंजेकर, जिल्हाक्षयरोग अधिकारी डॉ. मनिस शर्मा, वैद्यकीय अधीक्षक डॉ. बापूराव पवार तसेच आरोग्य विभागातील अधिकारी, वैद्यकीय अधिकारी, परिचारिका, कर्मचारी आणि नागरिक मोठ्या संख्येने उपस्थित होते. कार्यक्रमाच्या यशस्वी नियोजनासाठी जिल्हा विस्तार व माध्यम अधिकारी बाळासाहेब घुगे, विस्तार अधिकारी अविनाश बेलोकर तसेच जिल्हा महिला रुग्णालयातील अधिकारी व कर्मचाऱ्यांनी परिश्रम घेतले.

